

# **ҚОНУНИ ҶУМҲУРИИ ТОЧИКИСТОН**

## **Дар бораи истифодаи энергияи атомӣ**

**(Ахбори Маҷлиси Олии Ҷумҳурии Тоҷикистон соли 2004, №12, к-1, мод. 696)**

Маҷлиси намояндагон 10-уми ноябрисоли 2004 қабул кардааст  
Маҷлиси миллӣ 25-уми ноябрисоли 2004 ҷонибдорӣ намудааст

Қонуни мазкур асосҳои ҳуқуқӣ ва принсипҳои танзими муносибатҳои ҷамъиятиро, ки ҳангоми истифодаи энергияи атомӣ ба миён меоянд, муайян намуда, ба ҳимояи саломатӣ ва ҳаёти одамон, хифзи муҳити зист, таъмини речай паҳн накардани аслиҳаи ядрӣ, бехатарии ядрӣ ва радиатсионӣ, хифзи моликиятаи ҳангоми истифодаи энергияи атомӣ равона шуда, ба инкишофи илму техникаи атомӣ ва пойдор гаштани низоми байнамилалии истифодаи бехатарии энергияи атомӣ мусоидат менамояд.

## **БОБИ 1. МУҚАРРАРОТИ УМУМӢ**

### **Моддаи 1. Мағҳумҳои асосӣ**

Дар Қонуни мазкур мағҳумҳои асосии зерин истифода мешаванд:

**танзими давлатӣ** - фаъолияти мақоми ваколатдори давлатӣ дар таҳия, тасдиқ ва татбиқи меъёр ва қоидаҳои бехатарии ядроиву радиатсионӣ, ба амал баровардани назорат ва додани иҷозатнома (литсензия) ба намудҳои фаъолияте, ки бо истифодаи энергияи атомӣ алоқаманданд;

**назорат** - амале, ки мақоми ваколатдори давлатӣ ва ташкилотҳои истифодабаранд ба таври доимӣ барои тафтиши иҷрои талаботи меъёр, қоидаҳо ва дастуруламалҳо анҷом медиҳанд;

**санчиш** - амале, ки мақоми ваколатдори давлатӣ барои тафтиши иҷрои санадҳои меъёрии ҳуқуқии Ҷумҳурии Тоҷикистон, шартҳои иҷозатнома (литсензия) ва шартномаҳои байнамилалий дар доираи салоҳияти худ ба мақсади танзими раванди истифодаи энергияи атомӣ анҷом медиҳад;

**маҳали ҷойгиршавӣ** - иншоот ва соҳтмонҳои доимии маҳсус, ки барои нигоҳдории маводи радиоактивӣ ё гӯронидани партовҳои радиоактивӣ пешбинӣ шудаанд;

**енергияи атомӣ** - энергияе, ки дар ҷараёни табдилшавии ядроҳои атом ҳориҷ мегардад. Манбаи энергияи атомӣ энергияи дохилии ядрои атом мебошад, ки бо таъсири мутақобила ва ҳаракати протонҳо ва нейтронҳо дар дохили ядро алоқаманд аст;

**истифодабарии энергияи атомӣ** - энергияи атомӣ, ки ҳангоми амалӣ карданӣ реаксияҳои занҷирии ядрӣ ва термоядрои идорашавандай намуди таркиш (бомбаи ядрӣ ва термоядроӣ), инчунин реаксияҳои идорашавандай танзимкуни дараҷаи ҷудошавии энергияи (реакторҳои атомӣ) ба вучуд меояд. Дар ин ҷо дар зери истифодабарии энергияи атомӣ, ҳамчунин истифодаи энергияи коҳиши радиоактивии манбаъҳои афканишоти иондоркунанда ва моддаҳои радиоактивӣ фахмида мешавад;

**партовҳои радиоактивӣ** - мавод ва моддаҳои дар ҳар ҳолати дилҳоҳи агрегатӣ, ки микдор ва дараҷаи ғилзати (концентратсии) маводи радиоактивии ба андозаи муқарраргардидаи санадҳои меъёрии муқарраркарда аҳамияти баланд дошта, ки дар натиҷаи фаъолияти ҳочагӣ ба вучуд омадаанд ва минбаъд қобили истифода нестанд;

**ашёи маҳсуси ғариядроӣ** - ашёе, ки бо санадҳои зерқонунӣ вобаста ба талаботи низоми ҳуқуқии байнамилалии танзими содироти ядроӣ ҳамин тавр муайян шудаанд;

**мол ва хизматрасонӣ дар соҳаи истифодаи энергияи атомӣ** - дастгоҳҳо, таҷхизот, технологияи ядрӣ, маводи радиоактивӣ, масолеҳи маҳсуси ғариядроӣ, ки барои истеҳсоли масолеҳи ядрӣ истифода мешаванд, манбаъҳои афканишоти иондоркунанда, инчунин хизмати марбут ба онҳо;

**саҳҳи бозпас ғирифтан** - мачмӯи андозаҳое, ки дар воҳидҳои фаъолият ифода ёфта, манбаъҳои афканишоти радиоактивӣ ва иондор дар он воҳид ё камтар аз он метавонанд мувофиқи меъэрҳои амалкунанда аз назорат ҳориҷ карда шаванд;

**хифзи физикии маводи ядроӣ ва таҷхизоти ядроӣ** - системаи ягонаи тадбирҳои ташкилий ва техникие, ки ба пешгирии дастрасии беизозати ашҳос ба маводу таҷхизоти ядроӣ равона шудаанд;

**нигоҳдорӣ** - ҷойгиркуни мувакқатии маводи радиоактивӣ ва партовҳои радиоактивӣ, ки дар ҷойҳои маҳсуси омодагардида (аз ҷумла дар контейнерҳои маҳсус), ки имконияти баровардани онҳо барои истифода, коркард ё гӯронидан пешбинӣ шудааст;

**ташкилоти истифодабаранд-ташкилоте**, ки барои истифодаи энергияи атомӣ иҷозатномаи (литсензия) мақоми ваколатдори давлатиро дорад;

**бехатарии ядроӣ** - ҳосияти объекти ядроӣ, ки бо эҳтимолияти муайян имконнозӣ будани садамаи ядроиро таъмин менамояд;

**дастгоҳҳои ядроӣ**- реакторҳои ядроӣ, аз ҷумла реакторҳои истгоҳҳои атомӣ, асбобҳои қайдонӣ ва парвозкунанда, воситаҳои нақлиёт, реакторҳои саноатӣ ва тадқиқотии таҷрибабӣ, стендҳои ядроӣ, ҳар гуна иншоот, мачмӯҳаҳо, дастгоҳҳо, таҷхизот ва воситаҳои техникӣ барои истеҳсол, истифода, коркард, ҳамлӯи нақл ва ҷойгиркуни маводи ядроӣ.

**Моддаи 2. Қонунгузории Ҷумҳурии Тоҷикистон дар соҳаи истифодаи энергияи атомӣ**

Қонунгузории Ҷумхурии Тоҷикистон дар соҳаи истифодаи энергияи атомӣ ба Конститутсияи (Сарқонуни) Ҷумхурии Тоҷикистон асос ёфта, аз Қонуни мазкур, дигар санадҳои меъёрии ҳукукии Ҷумхурии Тоҷикистон ва санадҳои ҳукукии байналмилалие, ки Ҷумхурии Тоҷикистон эътироф кардааст, иборат мебошад.

**Моддаи 3. Принсипҳои асосӣ ва вазифаҳои танзими хукуқӣ дар соҳаи истифодаи энергияи атомӣ**

1. Принсиптой асоси танзими ҳуқуқ дар соҳаи истифодаи энергияи атомӣ аз инҳо иборатанд:

- таъмини бехатарии ядроӣ ва радиатсионӣ ҳангоми истифодаи энергияи атомӣ, мӯҳофизати аҳолӣ ва муҳити зист аз хатари радиатсионӣ;
  - дастрас, объективӣ ва сари вақтӣ будани иттилооти марбут ба истифодаи энергияи атомӣ ва таъсири он ба аҳолӣ ва муҳити зист ба шарте, ки ин иттилоот маълумоти сирри давлатӣ надошта бошанд;
  - иштироки шаҳрвандон, ташкилотҳои тичоратӣ ва гайритичоратӣ (минбаъд ташкилотҳо), шахсони дигари ҳуқуқӣ дар муҳокимаи сиёсати давлатӣ, лоиҳаҳои қонунҳо ва санадҳои дигари ҳуқуқии Ҷумҳурии Тоҷикистон, инчунин дар фаъолияти амалӣ дар соҳаи истифодаи энергияи атомӣ;
  - манъи гӯронидани партовҳои радиоактивии давлатҳои дигар дар қаламрави Ҷумҳурии Тоҷикистон;
  - таъмини назорати давлатӣ ва санчиши бехатарии ядроӣ ва радиатсионӣ ҳангоми истифодаи энергияи атомӣ;
  - таъмини ҳифзи иҷтимоии кормандони объектҳои истифодаи энергияи атомӣ, инчунин аҳолие, ки дар минтақаи ҷойгиршавии онҳо зиндагӣ ва кор мекунанд;
  - додани товони зааре, ки аз таъсири радиатсия расидааст.

**2.** Вазифаҳои асосии танзими ҳуқуқи муносабатҳое, ки ҳангоми анҷоми ҳамаи намудҳои ят дар соҳаи истифодай энергияи атомӣ ба вӯчӯд меоянд, инхоянд:

- ташкили асосхой хұкуқиин низоми идораи давлатии истифодай энергияи атомй ва низоми танзими давлатии бехатарй ҳангоми истифодаи энергияи атомй;
  - мұкаррар намуданы хұкуқ, үхдадорй ва мастьулияты мақомоти ҳокимияти давлатй, мақомоти худидорақунни маҳаллй, ташкилотхо ва шахсони дигари хұкуқй ва шаһрвандон.

**3.** Дар қаламрави Ҷумхурии Тоҷикистон ҳама гуна фаъолияти шахсони воқеӣ ва ҳукуқӣ дар дай энергияи атомӣ бо мақсади таҳия, соҳтан, истеҳсол намудан, озмоиш, нигоҳдорӣ ва пахнни силоҳи ядроӣ катъиян манъ аст.

#### **Моддаи 4. Объектҳо ва субъектҳо дар соҳаи истифодай энергияи атомӣ**

1. Объектъ дар соҳаи истифодаи энергияи атомӣ инҳоянд:

- дастгоххой ядрой;
  - маҳали нигоҳдории маводи ядрой ва моддаҳои радиоактивӣ, партовгоҳҳои радиоактивӣ, ҳо ва иншооти доимие, ки барои нигоҳдории маводи ядрой ва моддаҳои радиоактивӣ ё барои ани партовҳои радиоактивӣ муқаррар шудаанд;
  - маводи ядрой;
  - партовҳои радиоактивӣ;
  - манбаъҳои афканишоти радиоактивӣ ва иондоркунандай бештар аз сатҳи бозпас гирифтан.

**2. Субъектъ дар соҳаи истифодаи энергияи атомӣ инҳоянд:**

- мақоми ваколатдори давлатии танзиму назорат ва идоракунандা;
  - ташкилотхое, ки бо фаъолияти истифодай энергияи атомӣ машгуланд, ҳамчунин ташкилотҳои тиббӣ, таълимиӣ, тадқиқотӣ, тиҷоратӣ, қишоварзӣ ва саноатӣ, аз ҷумла истиҳроҷи маъдан, коркард ва гайраро дар бар мегиранд.

3. Амали ин қонун ба объекти хое, ки маводи ядрой ва моддаҳои радиоактивиро бо миқдор ва төкӣ ва (ё) истихроҷи афқанишоти иондоркунандай бошиддат ё энергияшон дорои қимати камтар брӯҳо ва қоидаҳои давлатӣ муқарраршударо дар соҳаи истифодаи энергияи атомӣ доранд, барои ҷозозати мақомоти давлатии танзимгари бехатарӣ ҳангоми иҷрои фаъолият бо объекти хое мазкур, дорад.

## **Моддаи 5. Намудҳои асосии фаъолият дар соҳаи истифодаи энергияи атомӣ**

1. Ба фаъолияте, ки дар соҳаи истифодаи энергияи атомӣ алоқаманданд, мансубанд:

- чобачогузорӣ, лоиҳақашӣ, таъсис, истифода ва аз истифода гирифтани дастгоҳҳои ядроӣ, манбаъҳои радиатсионӣ ва маҳалҳои нигоҳдорӣ;
  - муомила бо маводи ядроӣ ва моддаҳои радиоактивӣ, аз он ҷумла ҳангоми ҷустуҷӯ ва истиҳроҷи канданиҳои фоиданок, ки ҷунин маводро доранд, дар истехсолот, ҳангоми истифода, коркард, ҳамлу нақл ва нигоҳдории маводи ядроӣ, моддаҳои радиоактивӣ ва партовҳои радиоактивӣ;
  - бурдани тадқиқотҳои илмӣ, иҷрои корҳо ва расонидани хидматҳо бо истифодай энергияи атомӣ;
  - ҳифзи ҷисмонии дастгоҳҳои ядроӣ, манбаъҳои радиатсионӣ, маҳалҳои нигоҳдории маводи ядроӣ ва моддаҳои радиоактивӣ;

- омода кардани мутахассисон дар соҳаи истифодай дастгоҳҳои ядрӣ, манбаъҳои радиатсионӣ, маҳалҳои нигоҳдорӣ, маводи ядрӣ ва моддаҳои радиоактивӣ;
  - таъмини бехатарӣ ҳангоми истифодай энергияи атомӣ;
  - баҳисобигирӣ ва назорат ба маводи ядрӣ, манбаъҳои афканишоти радиоактивӣ ва иондоркунанда, моддаҳои радиоактивӣ ва партовҳои радиоактивӣ;
  - содирот ва воридоти маводи ядрӣ, технология ва таҷхизот, моддаҳои маҳсуси гайриядрӣ, мавод, технология ва таҷхизоти дори таъиноти дучониба, манбаъҳои афканишоти ионидоркунанда, моддаҳои радиоактивӣ;
  - назорат ба ҳолати радиатсионӣ дар қаламрави Ҷумҳурии Тоҷикистон;
  - ҳамлу нақли транзитии маводи ядрӣ ва моддаҳои радиоактивӣ аз қаламрави Ҷумҳурии Тоҷикистон;
  - омода кардан ва аттестатсияи мутахассисон ва кормандон.
2. Ҳамаи намудҳои фаъолияте, ки ба истифодай энергияи атомӣ алоқаманд аст, таҳти назорати доимии давлат ба амал бароварда мешавад.

#### **Моддаи 6. Моликият ба манбаъҳои радиатсионӣ, маҳалҳои нигоҳдорӣ, маводи ядрӣ ва моддаҳои радиоактивӣ**

Моликони манбаъҳои радиатсионӣ, маводи ядрӣ ва моддаҳои радиоактивӣ, маҳалҳои нигоҳдорӣ ва гӯрондани партовҳо танҳо шахсони ҳуқуқие новобаста аз шакли моликияташон буда метавонанд, ки иҷозатномаи (литсензияи) мақоми ваколатдори давлатиро оид ба ҳуқуқи кор кардан дар соҳаи истифодай энергияи атомӣ бо тартиби муқарраркардаи қонунгузории Ҷумҳурии Тоҷикистон доранд.

#### **БОБИ 2. МАҚОМИ ВАКОЛАТДОРИ ДАВЛАТИИ ҶУМҲУРИИ ТОҶИКИСТОН ДАР СОҲАИ ИСТИФОДАИ ЭНЕРГИЯИ АТОМӢ**

##### **Моддаи 7. Мақоми ваколатдори давлатӣ дар соҳаи истифодай энергияи атомӣ**

1. Ҳукумати Ҷумҳурии Тоҷикистон мақоми ваколатдори давлатиро дар соҳаҳои зерин муайян менамояд:

- танзими давлатии истифодай бехатарии энергияи атомӣ;
- санчиш, назорат ва додани иҷозатнома ба намудҳои фаъолият оид ба истифодай энергияи атомӣ;
- таъсири радиатсионӣ ба кормандон ва аҳолӣ;
- санчиши экологӣ дар соҳаи хифзи муҳити зист.

2. Вазифаҳо ва тартиби амали мақоми ваколатдорро Ҳукумати Ҷумҳурии Тоҷикистон муқаррар менамояд.

##### **Моддаи 8. Ҳуқуқи мақоми ваколатдори давлатӣ дар соҳаи истифодай энергияи атомӣ**

Мақоми ваколатдори давлатӣ дар соҳаи истифодай энергияи атомӣ (минбаъд-мақоми ваколатдори давлатӣ) дар ҳудуди салоҳияти худ ҳуқуқ дорад:

- ба Ҳукумат барои омода кардан ва тағйир додани санадҳои қонунгузории Ҷумҳурии Тоҷикистон оид ба масъалаҳои истифодай энергияи атомӣ пешниҳодҳо ирсол намояд;
- дар асос ва иҷрои қонунгузории Ҷумҳурии Тоҷикистон меъёру қоидаҳоеро, ки фаъолияти марбут ба истифодай энергияи атомиро танзим менамоянд, омода, муқаррар ва татбиқ намояд;
- ба намудҳои фаъолияте, ки ба истифодай энергияи атомӣ алоқаманданд, иҷозатнома дихад;
- ба иҷрои меъёр ва қоидаҳо дар соҳаи истифодай энергияи атомӣ назорат барад;
- вобаста ба иҷрои салоҳиятҳои худ назорат анҷом дихад;
- оид ба ҳолати радиатсионӣ дар қаламрави Ҷумҳурии Тоҷикистон назорати давлатӣ анҷом дихад;
- баҳисобигирӣ ва назорати давлатии маводи ядрӣ ва манбаъҳои афканишоти радиоактивӣ ва иондоркунандаро амали созад;
- аз корхонаҳо, ташкилотҳо ва шаҳрвандон бе ягон маҳдудият маълумот ва хӯҷҷатҳои барои ҳалли вазифаҳои ба ӯҳдаи онҳо гузошташударо талаб намояд ва ба даст орад;
- ба мақомоти хифзи ҳуқуқ барои ҳалли масъалаҳои ба ҷавобгарӣ қашидан чиҳати вайрон кардани Қонуни мазкур, санадҳои дигари қонунгузорӣ ва меъёрии ҳуқуқии Ҷумҳурии Тоҷикистон мавод супорад;
- бо мақомоти ваколатдори давлатҳои дигар ва созмонҳои байналмилалӣ дар масоили бехатарӣ ҳангоми истифодай энергияи атомӣ ва оид ба масъалаи пахн накардани силоҳи атомӣ ва назорати маводи ядрӣ ҳамкорӣ анҷом дихад.

#### **Моддаи 9. Ҳуқуқи шахсони мансабдори мақоми ваколатдори давлатӣ**

Шахсони мансабдори мақоми ваколатдори давлатӣ (роҳбарон, муовинҳои роҳбарон) ҳангоми ичрои вазифаҳои бевоситай худ ҳуқуқ доранд:

- бо тартиби муқарраршуда ба объектҳои истифодаи энергияи атомӣ ва санадхое, ки фаъолияти онҳоро тавсиф менамоянд, бемамониат дастрасӣ дошта бошанд;
- фаъолияти шахсони ҳуқуқиеро, ки бо истифодаи энергияи атомӣ алоқаманданд, ҳангоми таҳдид ба амнияти аҳолӣ ё муҳити зист боздоранд ё дар бораи қатъи фаъолияташон масъала ба миён гузоранд.

#### **Моддаи 10. Мустақилияти мақоми ваколатдори давлатӣ**

1. Мақоми ваколатдори давлатӣ аз дигар мақомоти ичроия, ташкилотҳое, ки фаъолияти онҳо ба рушд ва истифодаи энергияи атомӣ вобаста мебошад, мустақилияти маъмурию молиявӣ дорад.

2. Монеъ шудан ба фаъолияти шахсони мансабдори мақоми ваколатдори давлатӣ ҳангоми ичрои вазифаҳои хизматиашон роҳ дода намешавад.

### **БОБИ 3. ШАРТҲОИ ФАЪОЛИЯТ, КИ БО ИСТИФОДАИ ЭНЕРГИЯИ АТОМӢ АЛОҚАМАНДАНД**

#### **Моддаи 11. Додани иҷозатнома барои фаъолияте, ки ба истифодаи энергияи атомӣ алоқаманд аст**

Барои фаъолияте, ки бо истифодаи энергияи атомӣ вобаста мебошад, бо тартиби муқаррарнамудаи қонунгузории Ҷумҳурии Тоҷикистон ҳатман иҷозатнома дода мешавад.

#### **Моддаи 12. Бехатарии ядроӣ ва радиатсионӣ**

1. Ҳар гуна фаъолият, ки бо истифодаи энергияи атомӣ алоқаманд аст, бо шарти таъмини ҳифзи саломатии аҳолӣ ва муҳити зист, химояи амволи шахсони воқеӣ ва ҳуқуқӣ аз таъсири зарарноки афканишоти иондор анҷом дода мешавад.

2. Бехатарии ядроӣ ва радиатсионӣ аз ҷониби ташкилотҳои истифодабаранд мутобики меъёру қоидаҳои муқарраршуда таъмин карда мешавад.

#### **Моддаи 13. Ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ**

1. Таъмини ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ дар ҳама давраҳои истеҳсолот, бунёд кардани объектҳо, ба истифода додан ва аз истифода гирифтани объектҳое, ки дар онҳо бо маводи радиоактивии ядроӣ амалиёт гузаронида мешавад, ҳамчунин ҳангоми ҳамлу нақли онҳо, амалӣ карда мешавад.

2. Ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ аз тарафи ташкилотҳои истифодабаранд таъмин мегардад. Назорати таъмини ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ аз тарафи мақоми ваколатдори давлатӣ амалӣ карда мешавад.

3. Барои ичрои вазифаҳо оид ба таъмини ҳифзи ҷисмонии объектҳои истифодаи энергияи атомӣ метавонад мақомоти корҳои доҳилӣ ва мақомоти хадамоти амният ҷалб карда шаванд.

#### **Моддаи 14. Талабот оид ба таъмини ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ**

1. Талабот оид ба таъмини ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ бо меъёру қоидаҳо дар соҳаи истифодаи энергияи атомӣ муқаррар карда мешаванд.

2. Ҳифзи ҷисмонии дастгоҳҳои ядроӣ, манбаъҳои радиатсия, маҳалҳои нигоҳдории маводи ядроӣ ва моддаҳои радиоактивӣ бояд мутобики ўҳдадориҳои байналмилалии Ҷумҳурии Тоҷикистон дар соҳаи истифодаи энергияи атомӣ анҷом дода шавад.

3. Дар сурати наандешидани тадбирҳо барои ичрои талабот оид ба таъмини ҳифзи ҷисмонии объектҳои истифодаи энергияи атомӣ истифодаи дастгоҳҳои ядроӣ, манбаъҳои радиатсия, маҳалҳои нигоҳдорӣ, ҳамчунин анҷом додани ҳар гуна фаъолият оид ба истифодаи маводи ядроӣ ва моддаҳои радиоактивӣ, ки дар ҳар гуна шакл ва дар ҳар қадом марҳилаи истеҳсол, истифода, коркард, ҳамлу нақл ё нигоҳдорӣ қарор доранд, манъ аст.

#### **Моддаи 15. Баҳисобгирӣ ва назорати маводи ядроӣ ва манбаъҳои афканишоти иондоркунанда**

1. Маводи ядроӣ ва манбаъҳои афканишоти иондоркунанда аз тарафи давлат ба ҳисоб гирифта шуда, мавриди назорат қарор дода мешаванд. Бо ин мақсад мақоми ваколатдори давлатӣ низоми давлатии баҳисобгирӣ ва назорати маводи ядроӣ ва манбаъҳои афканишоти иондоркунанда таъсис медиҳад.

2. Низомҳои давлатии баҳисобгирӣ ва назорати маводи ядроӣ ва манбаъҳои афканишоти иондоркунанда миқдори воқеии маводи ядроӣ ва манбаъҳои афканишоти иондоркунанда, ҷойи нигоҳдорӣ, пешгирии гумшавӣ, истифодаи бераводид ва дуздӣ, пешниҳоди иттилооти фаврӣ дар хусуси

мавчудият ва интиқоли маводи ядрой ва манбаъҳои афканишоти иондоркунанда, ҳамчунин маълумот дар бораи аз ҳисоб хориҷ кардан ва гӯронидани манбаъҳо, оид ба содирот ва воридоти манбаъҳо ва маводи ядрой ба мақоми ваколатдори давлатии Ҷумҳурии Тоҷикистон ва дар ҳолатҳои дар шартномаҳои байналмилалӣ пешбинишуда аз тарафи ташкилотҳои байналмилалӣ ва давлатҳои дигар таъмин месозанд.

3. Ташкилоти истифодабаранда, ки ба истифодаи маводи ядрой ва манбаъҳои афканишоти иондоркунанда фаъолият анҷом медиҳад, баҳисобгирии онҳо ва пешниҳоди маълумоти боъзтимодро ба мақомоти ваколатдори давлатӣ таъмин менамояд.

4. Тартиби ташкили низомҳои давлатии баҳисобгирий ва назорати маводи ядрой ва манбаъҳои афканишоти иондоркунандаро Ҳукумати Ҷумҳурии Тоҷикистон муқаррар мекунад.

#### **Моддаи 16. Талаботи асосии бехатарӣ ҳангоми интихоби майдончаю бунёди дастгоҳҳои ядроӣ ва маҳалҳои нигоҳдорию гӯронидани маводи ядроӣ ва моддаҳои радиоактивӣ**

1. Интихоби майдончаю бунёди дастгоҳҳои ядроӣ, маҳалҳои нигоҳдорию гӯронидани маводи ядроӣ ва моддаҳои радиоактивӣ бояд дар асоси меъёру қоидаҳо дар соҳаи истифодаи энергияи атомӣ ва ҳифзи муҳити зист амалӣ карда шавад.

2. Қарор дар ҳусуси бунёди дастгоҳи ядроию маҳали нигоҳдорӣ ва гӯронидани маводи ядроӣ ва моддаҳои радиоактивиро Ҳукумати Ҷумҳурии Тоҷикистон бо назардошти ҳолатҳои зерин қабул менамояд:

- талабот ба онҳо барои ҳалли вазифаҳои ҳочагидории мамлакат ва манотики алоҳидаи он;
- мавҷудияти шароити зарурӣ, ки ба меъёру қоидаҳои истифодаи энергияи атомӣ барои ҷойгир - кардани ин объектҳо чавобгӯ мебошад;
- набудани таҳдиди бехатарии объектҳои мазкур аз тарафи объектҳои наздик ҷойгиршудаи шаҳрвандӣ ва низомӣ;
- оқибатҳои имконпазири иҷтимоӣ ва иқтисодии ҷойгир кардани объектҳои мазкур барои рушди саноат, қишиварзӣ, иҷтимоӣ ва фарҳангии маишӣ минтақа.

3. Санадҳои лоиҳавии объектҳои мазкур ба таври ҳатмӣ аз таҳқиқи экологӣ, беҳдоштӣ ва техникий гузаронида мешаванд.

#### **Моддаи 17. Талаботи асосӣ ба ташкилоти истифодабаранда**

1. Ташкилоти истифодабаранда барои бехатарии дастгоҳи ядроӣ, манбаи афканишоти иондоркунанда, маҳали ҷойгирӣ, ҳамчунин барои муносабати даркорӣ бо маводи ядроӣ ва моддаҳои радиоактивӣ масъулияти пурра ба зимма дорад.

2. Масъулият барои бехатарии дастгоҳи ядроӣ, манбаи афканишоти иондоркунанда, маҳали нигоҳдорӣ, ҳатто дар ҳолати қатъ гардидани амали иҷозатнома то интиқоли объектҳои мазкур ба дигар ташкилоти истифодабаранда ё гирифтани иҷозатномаи нав бοқӣ мемонад.

3. Ташкилоти истифодабаранда ўҳдадор аст:
- дорои захираҳои зарурии молиявӣ, моддию техникий ва кормандон бошад, ки барои таъмини бехатарӣ дар ҳама давраҳои фаъолият ҳангоми истифодаи объектҳои энергияи атомӣ кофианд;
  - барои иҷрои корҳо ҷиҳати аз истифода гирифтани объектҳои истифодаи энергияи атомӣ, рекултиватсияи масоҳати гӯронидани партовҳои радиоактивӣ, бартараф кардани оқибати ҳолатҳои садамавӣ, ҷуброни зарар ба саломатӣ ва ҳаҷти одамон ва муҳити зист, ҳамчунин амволи шаҳрвандон ва ташкилотҳо тадбирҳо пешбинӣ созад ва бо маблағ таъмин намояд.

4. Ташкилоти истифодабаранда инҳоро таъмин менамояд:

- истифодаи дастгоҳи ядроӣ, манбаи афканишоти иондоркунанда ва маҳали нигоҳдорӣ танҳо барои ҳамон мақсадҳо, ки онҳо таъин гардидаанд;
- ташкил ва ҳамоҳангсозии таҳия ва иҷрои барномаҳо, таъмини сифат дар ҳамаи давраҳои ба истифода додан, истифода намудан ва аз истифода гирифтани дастгоҳи ядроӣ, манбаи афканишоти иондоркунандай маҳали нигоҳдорӣ;

5. Ташкилоти истифодабаранда инҳоро таъмин менамояд:

- таҳия ва татбиқи ҷораҳои омодагии садама ва тадбирҳои зиддисадама дар дастгоҳи ядроӣ, манбаи афканишоти иондоркунанда ва маҳали нигоҳдорӣ ҳамчунин ҷораҳо оид ба кам кардани оқибатҳои манғии садама барои кормандони объектҳои мазкур, аҳолӣ ва муҳити зист;

6. Ташкилоти истифодабаранда инҳоро таъмин менамояд:

- баҳисобгирии дозаи инфиродии кормандони объектҳои истифодаи энергияи атомӣ ва татбиқи ҳуқуқи онҳо барои ҷуброн;
- суғуртai кормандон ва дар сафари хизматӣ қарордоштагон аз ҳавфи таъсири радиатсия аз ҳисоби ҳуд;
- анҷом додани салоҳиятҳои дигар, ки санадҳои меъёрии ҳуқуқии Ҷумҳурии Тоҷикистон муқаррар кардаанд.

5. Кормандони ташкилоти истифодабаранда бо тартибе, ки Ҳукумати Ҷумҳурии Тоҷикистон муқаррар кардааст, аз санчиши таҳассусӣ мегузаранд.

#### **Боби 4. Содирот ва воридоти мол ва хизматрасонӣ дар соҳаи истифодаи энергияи атомӣ**

## **Моддаи 18. Анчом додани содирот ва воридоти мол ва хизматрасонӣ дар соҳаи истифодаи энергияи атомӣ**

Содирот ва воридоти мол ва хизматрасонӣ дар соҳаи истифодаи энергияи атомӣ, ки бо мақсадҳои тичоратӣ интиқол, ҳарид ё фурӯш ё интиқоли гайритичоратиро дар бар мегирад, аз тарафи мақоми ваколатдори давлатӣ назорат карда мешавад ва мутобики қонунгузории Ҷумҳурии Тоҷикистон, ҳамчунин шартномаҳои байналмилалӣ, ки Ҷумҳурии Тоҷикистон эътироф намудааст, анҷом дода мешавад.

## **Моддаи 19. Тартиби амалӣ гардонидани содирот ва воридоти мол ва хизматрасонӣ дар соҳаи истифодаи энергияи атомӣ**

Тартиби амалӣ гардонидани содирот ва воридоти маводи ядроӣ, технология, таҷхизот ва дастгоҳҳои ядроӣ, маводи маҳсуси гайриядроӣ, манбаъҳои афқанишоти иондоркунанд, маводи радиоактивӣ ва партовҳои радиоактивиро қонунгузории Ҷумҳурии Тоҷикистон муқаррар менамояд.

### **Боби 5. Ҳуқуқу ўҳдадории шаҳрвандон, иттиҳодияҳои ҷамъиятӣ ва ташкилотҳо**

## **Моддаи 20. Ҳуқуки шаҳрвандон, иттиҳодияҳои ҷамъиятӣ ва ташкилотҳо дар соҳаи истифодаи энергияи атомӣ**

1. Шаҳрвандони Ҷумҳурии Тоҷикистон, иттиҳодияҳои ҷамъиятӣ ва ташкилотҳо дар соҳаи истифодаи энергияи атомӣ ҳуқуқ доранд:

- тавассути мақоми ваколатдори давлатӣ оид ба истифодаи энергияи атомӣ ва васоити ахбори умум дар ҳусуси бехатарии объектҳои бунёдашон пешбинишуда, лоиҳаҳои бунёдшаванда, истифодашаванда ва аз истифода гирифташудаи энергияи атомӣ, дар бораи назорати амалишавандаи ҳолати радиатсионӣ дар маҳалҳое, ки онҳо истиқомат мекунанд ё кор менамоянд, ҳамчунин дар ҳусуси дозаи шуоъгири мъалумот ба даст оранд;
- дар баррасии сиёсат, лоиҳаи санадҳои қонунгузории Ҷумҳурии Тоҷикистон ва барномаҳо дар соҳаи истифодаи энергияи атомӣ иштирок намоянд;
- таҳқиқи экологиии ҷамъиятии ҳуҷҷатҳои лоиҳавӣ ва назоратро аз болои вазъияти радиатсионии мухити зист мувофиқи қонунгузории Ҷумҳурии Тоҷикистон анҷом диҳанд;
- бо мақсади шиносӣ пайдо кардан бо тартиби муқарраршуда аз дастгоҳҳои ядроӣ, маҳалҳои нигоҳдорӣ ва гӯронидан дидан намоянд;
- барои ҷуброни ҳисороту зиёне, ки дар натиҷаи садамаи ядроӣ ё радиатсионӣ ба онҳо расидааст, аз ҳисоби ташкилоти истифодабаранда, ки ба ин садама роҳ додааст.

## **Моддаи 21. Ўҳдадории шаҳрвандон, иттиҳодияҳои ҷамъиятӣ ва ташкилотҳо дар соҳаи истифодаи энергияи атомӣ**

Шаҳрвандон, иттиҳодияҳои ҷамъиятӣ ва ташкилотҳо ўҳдадоранд қонунгузориеро, ки истифодаи энергияи атомиро танзим менамояд, риоя намуда, талаботи меъёру қоидоҳои бехатарӣ дар соҳаи истифодаи энергияи атомӣ, ҳамчунин талаботи шаҳсони мансабдори ташкилотҳо оид ба истифодаи энергияи атомиро иҷро намоянд.

## **Моддаи 22. Сугуртакунӣ дар соҳаи истифодаи энергияи атомӣ**

Шаҳрвандон ва моликияти онҳо аз эҳтимолияти таъсири радиатсионӣ аз ҳисоби соҳибмулк ва ё истифодабарандай энергияи атомӣ ҳатман сугурта карда мешаванд. Пардохти сугурталуӣ новобаста аз маблаги супоридашуда ба амал бароварда мешавад. Тартиб ва шартҳои сугуртаи шаҳрвандон ва моликияти онҳоро аз эҳтимолияти таъсири радиатсионӣ қонунгузории Ҷумҳурии Тоҷикистон муайян мекунад.

## **Моддаи 23. Ҷуброни зараре, ки дар натиҷаи истифодаи номувофиқи объектҳои энергияи атомӣ расидааст**

1. Зарари ба саломатии шаҳрвандон расонидашуда, ҳамчунин фавти онҳо дар натиҷаи истифодаи номувофиқи объектҳои энергияи атомӣ бояд аз ҳисоби расонандоӣ зарар дар ҳаҷми пурра бо назардошти дараҷаи гум кардани қобилияти меҳнатии заардида, ҳароҷот барои табобати вай, барқарорсозии саломатӣ, парастории бемор, кӯмакпулиҳои таъиншуда мутобики қонунгузории Ҷумҳурии Тоҷикистон ҷуброн карда шавад.

2. Шаҳсони воқеӣ ва ҳуқуқӣ ҳуқуқ доранд бо тартиби муқаррарнамудаи қонунгузории Ҷумҳурии Тоҷикистон аз расонандагони зарар ҷуброни пурраи зиёни молии вобаста ба истифодаи номувофиқи объектҳои энергияи атомӣ аз ҷониби ташкилотҳо ва шаҳрвандон расида ва ҳароҷоти ташкилотҳоро новобаста аз шакли моликияти онҳо ва шаҳсони алоҳидаро, ки дар корҳои садамавию начотбахший ва бартараф кардани оқибатҳои истифодаи номувофиқи объектҳои энергияи атомӣ иштирок намудаанд, талаб намоянд.

3. Шахсони воқей ва хуқуқии гунаҳкори истифодаи номувофики объектҳои энергияи атомӣ ўҳдадоранд бо тартиби муқаррарнамудаи қонунгузории Ҷумхурии Тоҷикистон зарари ба замин, об, олами набототу ҳайвонот расонидашуда, аз ҷумла ҳарочоти рекултиватсияи замин ва барқарорсозии ҳосилхезии табиии заминро ҷуброн намоянд.

**Моддаи 24. Тадбирҳо оид ба ҳимояи иҷтимоии шаҳрвандон дар манотиқи ҷойгиршавии дастгоҳҳои ядроӣ, манбаъҳои радиатсия ва маҳалҳои нигоҳдории онҳо**

Шаҳрвандоне, ки дар ҳудуди манотиқи мушоҳидай дастгоҳҳои ядроӣ, манбаъҳои радиатсия ё маҳалҳои нигоҳдорӣ истиқомат мекунанд, кору фаъолият анҷом медиҳанд ё хизмати ҳарбӣ адо мекунанд, ба ҷуброни иҷтимоию иқтисодӣ барои омилҳои иловагии ҳавф ё барои шароити маҳсуси истиқомат, анҷом додани кору фаъолият ё адои хизмати ҳарбӣ ҳуқуқ доранд. Навъ, андозаи ҷубронҳои мазкур ва тадбирҳо оид ба ҳифзи иҷтимоии шаҳрвандонро дар вобастагӣ аз навъ ва тавсифи амнияти объекти истифодаи энергияи атомӣ санадҳои қонунгузории Ҷумхурии Тоҷикистон муқаррар мекунанд. Тартиби пешниҳоди ҷубронҳои мазкур ва тадбирҳо оид ба ҳифзи иҷтимоии шаҳрвандонро Ҳукумати Ҷумхурии Тоҷикистон муқаррар месозад.

**Боби 6. Муқаррароти хотимавӣ**

**Моддаи 25. Санадҳои ҳуқуқии байналмилалӣ дар соҳаи истифодаи энергияи атомӣ**

Агар мутобикии санадҳои байналмилалие, ки Ҷумхурии Тоҷикистон онҳоро эътироф кардааст, назар ба он меъёрҳое, ки дар қонунгузории Ҷумхурии Тоҷикистон оид ба истифодаи энергияи атомӣ мавҷуд аст, меъёрҳои дигар муқаррар шуда бошад, дар ин сурат меъёрҳои санадҳои байналмилалӣ истифода мегарданд.

**Моддаи 26. Ҷавобгарӣ барои вайрон намудани Қонуни мазкур**

Шахсони воқей ва ҳуқуқӣ, ки ба вайрон кардани Қонуни мазкур роҳ медиҳанд, мутобикии тартиботи муқаррарнамудаи қонунгузории Ҷумхурии Тоҷикистон ба ҷавобгарӣ қашида мешаванд.

**Моддаи 27. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

Президенти Ҷумхурии Тоҷикистон

Э.Раҳмонов

ш. Душанбе 9 декабря соли 2004  
№ 69